

महाराष्ट्र घरेलू कामगार कल्याण
मंडळांतर्गत राज्यातील नोंदणीकृत घरेलू
कामगारांना मंडळाच्या निधीतून द्यावयाच्या
आर्थिक सहाय्याबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: घरेलू-२०१४/प्र.क्र.६७/कामगार ७ अ,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: ७ जून, २०१४

वाचा -

- १) महाराष्ट्र घरेलू कामगार कल्याण मंडळ अधिनियम, २००८.
- २) महाराष्ट्र घरेलू कामगार कल्याण मंडळ (सल्लागार समिती) नियम, २००९.
- ३) महाराष्ट्र घरेलू कामगार कल्याण मंडळ नियम, २०१०.

प्रस्तावना -

महाराष्ट्र घरेलू कामगार कल्याण मंडळ अधिनियम ,२००८ हा अधिनियम महाराष्ट्र राज्यात दिनांक ३ नोव्हेंबर २०११ रोजीच्या अधिसूचना क्रमांक घरेलू- २०११/प्रक्र.२५७/काम-७ अ, अन्वये दिनांक ३ नोव्हेंबर २०११ पासून संपूर्ण राज्यात लागू करण्यात आलेला आहे. सदर अधिनियमाच्या कलम ३ अंतर्गत राज्यस्तरीय घरेलू कामगार कल्याण मंडळ दिनांक १२ ऑगस्ट २०११ रोजी स्थापन करण्यात आलेले आहे. सदर मंडळ घरेलू कामगारांच्या कल्याणकारी योजना राबविण्यासाठी निर्माण करण्यात आले असून उक्त अधिनियमाच्या कलम १० नुसार नोंदीत व पात्र लाभार्थींना सद्या पुढीलप्रमाणे आर्थिक लाभ देण्यात येत आहेत :-

१. जनश्री विमा योजने अंतर्गत लाभ देणे,
२. मृत घरेलू कामगाराच्या कायदेशीर वारसदारास अंत्यविधीसाठी आर्थिक सहाय्य देणे,
३. घरेलू कामगारास दोन अपत्यांपर्यंत प्रत्येक प्रसुतीकरीता आर्थिक सहाय्य देणे,
४. दिनांक १/८/२०१३ रोजी ५५ वर्षे पूर्ण केलेल्या नोंदीत घरेलू कामगारांना सन्मानधन रुपये १०,०००/- देणे,

स्थानिक पातळीवर उपरोक्त मंडळाचे कामकाज अधिक गतिमान होण्यासाठी तसेच कामगार आयुक्त कार्यालयाच्या जिल्हा स्तरावरील कार्यालय प्रमुखांना (जसे की अप्पर कामगार आयुक्त, कामगार उप आयुक्त, सहाय्यक कामगार आयुक्त ,सरकारी कामगार अधिकारी) त्या, त्या जिल्ह्यातील

स्थानिक घरेलू कामगारांच्या समस्यांचे निराकरण तातडीने करणे सोयीचे होईल तसेच या योजनेचा लाभ जास्तीत जास्त घरेलू कामगारांना होण्याच्या दृष्टीने शासनाने पुढीलप्रमाणे निर्णय घेतला आहे.

शासन निर्णय-

महाराष्ट्र घरेलू कामगार कल्याण मंडळातर्फे आजमितीस केवळ दिनांक १/८/२०१३ रोजी वयाची ५५ वर्षे पूर्ण केलेल्या नोंदीत घरेलू कामगारांस सन्मानधन योजने अंतर्गत रुपये १०,०००/- एवढी रक्कम संबंधित लाभार्थीच्या बँक खात्यात जमा करण्याचे काम चालू आहे. त्यामध्ये आता वाढ करण्यात येत असून शासनाने असा निर्णय घेतलेला आहे की, आता दिनांक १ मे, २०१४ रोजी वयाची ५५ वर्षे पूर्ण केलेल्या नोंदीत घरेलू कामगारांनाही सन्मानधन योजनेचा लाभ देण्यात यावा व याची अंमलबजावणी युध्दपातळीवर विशेष मोहीम राबवून दिनांक १५ जुलै, २०१४ पर्यंत पूर्ण करण्यात यावी.

२. प्रत्येक घरेलू कामगाराला सध्या देण्यात येणारे तसेच मंडळाकडून यापुढे वेळोवेळी जाहीर होणारे सर्व आर्थिक लाभ यापुढे थेट लाभार्थी कामगारांच्या बँकखात्यामध्ये आर.टी.जी.एस.द्वारे/धनादेशाद्वारे जमा करण्यात यावेत. तसेच सदर अर्थसहाय्याचे वाटप जलदगतीने होण्याच्या दृष्टीकोनातून व लाभार्थ्यांच्या सोयीच्या दृष्टीकोनातून कामगार आयुक्त कार्यालयाच्या जिल्हा कार्यालय प्रमुखामार्फत (अपर कामगार आयुक्त/कामगार उप आयुक्त/ सहाय्यक कामगार आयुक्त/ सरकारी कामगार अधिकारी) अर्थसहाय्याचे वाटप करण्यात यावे. यासाठी प्रत्येक जिल्हास्तरावर महाराष्ट्र घरेलू कामगार कल्याण मंडळाच्या नांवे एक स्वतंत्र बचत बँक खाते उघडण्यात यावे. महाराष्ट्र घरेलू कामगार कल्याण मंडळाने या प्रयोजनासाठी प्रत्येक जिल्ह्याच्या मागणीप्रमाणे मंडळाचा निधी हस्तांतरीत करावा.

३. तसेच या शासन निर्णयाद्वारे जिल्हास्तरावरील कार्यालय प्रमुख (अपर कामगार आयुक्त/कामगार उप आयुक्त/सहाय्यक कामगार आयुक्त/सरकारी कामगार अधिकारी) यांना पुढील कार्यवाही करण्यासाठी प्राधिकृत करण्यात येत आहे:-

- (१) योजनेच्या अनुषंगाने अर्थसहाय्य आर.टी.जी.एस.द्वारे/धनादेशाद्वारे लाभार्थ्यास वाटप करणे.
- (२) यासाठीच्या जिल्हास्तरावरील बचत बँक खात्याचे परिचलन (ऑपरेट) करणे.
- (३) या प्रयोजनासाठीचा इतर कार्यालयीन खर्च हा महाराष्ट्र घरेलू कामगार कल्याण मंडळाकडून जिल्हा कार्यालय प्रमुखांना देण्यात येणाऱ्या घरेलू कामगार कल्याण मंडळाच्या आगावू निधीतून खर्च करणे.

लाभार्थ्यांना अर्थ सहाय्य वितरीत करण्यापुर्वी सदर लाभार्थी प्रत्यक्ष नोंदणीकृत असल्याची खात्री करून घेण्यात यावी. अर्थसहाय्य तातडीने वाटप होण्याच्या दृष्टीकोनातून कामगार आयुक्त तथा सदस्य सचिव, महाराष्ट्र घरेलू कामगार कल्याण मंडळ यांनी कार्यपद्धतीबाबत आवश्यक ते आदेश निर्गमित

करावेत. त्यामध्ये उक्त अधिनियमाच्या कलम १५ (३) मधील तरतूद सर्व जिल्हास्तरावरील कार्यालय प्रमुखाना देखील तंतोतंत लागू राहिल, याचा उल्लेख करावा.

४. महाराष्ट्र घरेलू कामगार कल्याण मंडळ अधिनियम, २००८ च्या कलम क्रमांक २२ अन्वये प्राप्त झालेल्या अधिकारानुसार सदर शासन निर्णय निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६०७१३१२०१९१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. द. सहस्रबुद्धे)

अवर सचिव, महाराष्ट्र शासन

प्रती,

१. कामगार आयुक्त तथा सदस्य सचिव, महाराष्ट्र घरेलू कामगार कल्याण मंडळ, मुंबई.
२. समितीचे सर्व सदस्य (द्वारा कामगार आयुक्त).
३. कामगार उपायुक्त (घरेलू कामगार विषयाशी संबंधित), मुंबई.
४. महालेखापाल, महाराष्ट्र-१ (लेखा परीक्षा व लेखा अनुज्ञेयता), मुंबई.
५. महालेखापाल, महाराष्ट्र-२ (लेखा परीक्षा व लेखा अनुज्ञेयता), नागपूर.
६. निवासी लेखा परीक्षा अधिकारी, मुंबई.
७. अधिदान व लेखा अधिकारी, वांद्रे (पूर्व) मुंबई-५१.
८. स्वीय सहाय्यक, मा. मंत्री (कामगार) यांचे कार्यालय, मंत्रालय, मुंबई
९. स्वीय सहाय्यक, मा. राज्यमंत्री (कामगार) यांचे कार्यालय, मंत्रालय, मुंबई
१०. स्वीय सहाय्यक, प्रधान सचिव (कामगार) यांचे कार्यालय, मंत्रालय, मुंबई
११. निवडनस्ती (कामगार ७अ).